



(સમય : બપોરે ૨ : ૦૦ થી ૫ : ૦૦)

સત્સંગ પ્રવીણ : પ્રશ્નપત્ર - ૨

સૂચના :- આ પ્રશ્નપત્રમાંથી થોડા-ઘણા પ્રમાણમાં પ્રશ્નો તા. ૪ માર્ચ, ૨૦૧૮ના રોજ લેવાનાર મુખ્ય પરીક્ષામાં પુછાશે. મુખ્ય પરીક્ષામાં જવાબવહીમાં વધારાનાં પાનાં જોડીને તેમાં લખેલા ઉત્તર માન્ય ગણાશે નહિ. પરીક્ષા કાર્યાલય, અમદાવાદની પૂર્વ મંજૂરી લીધા સિવાય, મૂળ પરીક્ષાર્થીના બદલે ‘લહિયા’, ‘ડમી રાઈટર’ કે ‘અન્ય વ્યક્તિ’ દ્વારા લખાઈને આવેલી પરીક્ષાની જવાબવહી રદ ગણવામાં આવશે. એકથી વધારે પ્રકારના જુદા જુદા અક્ષરોવાળા ઉત્તરો માન્ય નહિ ગણાય. છેકછાકવાળા જવાબો માન્ય ગણાશે નહીં. અસ્પષ્ટ અને ઉકેલી ન શકાય તેવા જવાબો માન્ય ગણાશે નહિ. અભ્યાસક્રમના પુસ્તકની છેલ્લી આવૃત્તિનો જ ઉપયોગ કરવો. પરીક્ષાખંડમાં પરીક્ષા દરમ્યાન કોઈ પણ પરીક્ષાર્થીએ મોબાઈલ ફોન તથા ઇલેક્ટ્રોનિક સાધનો જેવાં કે ટેબ્લેટ, લેપટોપ વગેરેનો ઉપયોગ કરવો નહિ તથા પોતાની પાસે રાખવા પણ નહિ.

(કુલ ગુણ : ૧૦૦)

વિભાગ - ૧ : કિશોર સત્સંગ પ્રવીણ - દસમી આવૃત્તિ, ડિસેમ્બર - ૨૦૧૬

પ્ર.૧ નીચે આપેલાં અવતરણો કોણ, કોને અને ક્યારે કહે છે તે લખો. [૮]

૧. “તેમને અહીં બોલાવો.”
૨. “આજે મોડું કેમ થયું છે ?”
૩. “અમે સંસારી જીવ છીએ.”

પ્ર.૨ નીચે આપેલાં વાક્યોમાંથી કોઈ પણ ત્રણ વિષે કારણ લખો. (બારેક લીટીમાં) [૮]

૧. જેતલપુરની ગણિકાને હાથે ફોલ્લા પડી ગયા.
૨. ટરોરોમાં અસંખ્ય જીવો સત્સંગમાં રસ લેતા થયા.
૩. સોમલાખાયર અખંડ શ્રીજીમહારાજની સેવામાં રહ્યા.
૪. સત્સંગીમાત્રે માતા-પિતા અને રોગથી પીડાતા મનુષ્યની સેવા કરવી.

પ્ર.૩ નીચે આપેલા વિષયો ઉપર મુદ્દાસર નોંધ લખો. (બારેક લીટીમાં) [૮]

૧. સંપ્રદાયનાં શાસ્ત્રો : સ્વામીની વાતો અથવા ૨. આજ્ઞા
૩. અદ્ભુતાનંદ સ્વામી અથવા ૪. જીવાખાયર

પ્ર.૪ નીચે આપેલા પ્રશ્નોના એક (સંપૂર્ણ) વાક્યમાં જવાબ લખો. [૬]

૧. ફગવાનું પ્રકરણ કોણે શેમાં લખ્યું ?
૨. સ્વામીએ વાતોમાં કહ્યું, ‘હું તો ચિરંજીવ છું.’ તેનો શો અર્થ ?
૩. સાધુનું જીવન શેના અર્થે છે ?
૪. પ્રગટ ગુરુરૂપ હરિનું ધ્યાન કરીએ એ કોનું ધ્યાન કર્યું કહેવાય ?
૫. સુરાખાયરને ભ્રષ્ટ કરવા ગણિકાને કોણે મોકલી ?
૬. આજ્ઞામાં ફેર પડે તો કેવી રીતે શુદ્ધ થવાય ?

પ્ર.૫ “વચનામૃત ગઢડા પ્રથમ પ્રકરણ - ૫૪” - નિરૂપણ લખો. [૫]

પ્ર.૬ નીચે આપેલ વિષય માટે સૂચના મુજબ છ સાચા ક્રમ નંબર તથા તે સાચા ક્રમ નંબરને ઘટનાક્રમ પ્રમાણે ગોઠવો. [૬]

વિષય :- મહિમા

૧. દેવલોકને ભગવાનના ધામ આગળ મોક્ષધર્મને વિષે નરકતુલ્ય કહ્યા છે. ૨. તેને ભગવાનના ભક્ત સાથે ક્યારેય વેર બંધાય નહીં. ૩. સત્સંગમાં સંપ, સુહૃદભાવ અને એકતાના ભાવે વર્તે. ૪. દેવલોકમાંથી પૃથ્વી ઉપર આવી જન્મ-મરણના ચક્રાવામાં ફરવાનું રહે છે. ૫. ભગવાનની બાંધેલી ધર્મમર્યાદાને લોપે નહીં. ૬. અક્ષરધામમાંથી પૃથ્વીલોક પર પાછું આવવાનું કે જન્મ-મરણ રહેતું નથી. ૭. નિરંતર પોતાના જ દોષ જુએ, તેને ટાળવા ખટકો રાખે. ૮. સદાને માટે ભગવાનના અપાર સુખ અને સેવાની પ્રાપ્તિ થાય છે. ૯. હંમેશાં પોતાને કૃતાર્થ અને પૂર્ણકામ માની આનંદમાં રહે. ૧૦. આત્મંતિક કલ્યાણ તો સાક્ષાત્ પુરુષોત્તમ નારાયણ અથવા તો પરમ એકાંતિક સત્પુરુષને સંગે જ થાય છે. ૧૧. મહિમાએ યુક્ત ભક્તિ કરે તે જ ભક્તિ નિર્વિઘ્ન રહે છે. ૧૨. હંમેશાં પોતાને કૃતાર્થ અને પૂર્ણકામ માની ભક્તિમાં રહે છે.

- (૧) ફક્ત સાચા નંબરો ☐ ☐ ☐ ☐ ☐ ☐ સૂચના : (૧) ફક્ત સાચા નંબરોમાં તમામ છ નંબરો સાચા હશે તો જ ૩ ગુણ મળશે. (૨) યથાર્થ ઘટનાક્રમ પણ સંપૂર્ણ સાચો હશે તો જ ૩ ગુણ મળશે, અન્યથા એક પણ ગુણ નહીં મળે.
- (૨) યથાર્થ ઘટનાક્રમ ☐ ☐ ☐ ☐ ☐ ☐

પ્ર.૭ નીચે આપેલાં જનમંગલનામાવલિ / કીર્તન / અષ્ટક / શ્લોક વગેરે માંગ્યા મુજબ પૂર્ણ કરો. [૮]

૧. જનમંગલસ્તોત્રમ્ : ૐ શ્રી ઘનશ્યામાય નમઃ..... ૐ શ્રી કાલીઐરવાદ્યતિષીષણાય નમઃ
૨. જયસિ ત્વં ભજત..... દષ્ટિ પામી
૩. બ્રહ્મભૂતઃ પ્રસન્નાત્મા..... લભતે પરમ્ ॥
૪. શિક્ષાર્થમત્ર..... શરણં પ્રપદ્યે ॥ - શ્લોકનું ગુજરાતી ભાષાંતર લખો.

વિભાગ - ૨ : ગુણાતીતાનંદ સ્વામી - બારમી આવૃત્તિ, ફેબ્રુઆરી - ૨૦૧૭

પ્ર.૮ નીચે આપેલાં અવતરણો કોણ, કોને અને ક્યારે કહે છે તે લખો. [૮]

૧. “ઉત્કૃષ્ટ શ્રદ્ધાવાન કોઈ પાત્ર મળે તો તેને તે જ્ઞાન આપવું છે.”
૨. “તમે જૂનાગઢ જાઓ છો તો લો તમને ભાતું બંધાવીએ.”
૩. “મારે મહારાજનાં દર્શન કરવા તેમની ઘોડી સાથે દોડવું છે.”

પ્ર.૯ નીચે આપેલાં વાક્યોમાંથી કોઈ પણ ત્રણ વિષે કારણ લખો. (નવેક લીટીમાં) [૯]

૧. મહારાજ સ્વામીના જામીન થયા.
૨. ગુણાતીતાનંદ સ્વામીએ કહ્યું : ‘બજારના કાંટાથી માણસ મરી પણ જાય.’
૩. ભરવાડ સ્વામીના પગમાં પડ્યો અને તેમને ગુરુ કર્યા.
૪. ઝોળી માંગતી વખતે હંમેશાં સ્વામીની સાથેના સંતો રોજ બદલાતા.

પ્ર.૧૦ નીચે આપેલા વિષયોમાંથી કોઈ પણ બે વિષે મુદ્દાસર નોંધ લખો. (બારેક લીટીમાં) [૮]

૧. રઘુવીરજી મહારાજ તીર્થવાસી થયા
૨. એકાત્મતા
૩. વેદાંતીઓનો પરાજય

પ્ર.૧૧ નીચે આપેલા પ્રશ્નોના એક (સંપૂર્ણ) વાક્યમાં જવાબ લખો. [૫]

૧. સ્વામીની શ્રીજીમહારાજના પુરુષોત્તમપણાની વાતો સાંભળી ગોપાળાનંદ સ્વામી રાજી થઈને શું કહેતા ?
૨. તુલસી દેવેએ મહારાજની ઈચ્છાથી સમાધિમાં મહારાજને કેટલા પ્રશ્નો પૂછ્યા ?
૩. મોટા પાસેથી શું સમજાય ?
૪. સ્વામીની આજ્ઞાની વાત સાંભળી ગોપાળાનંદ સ્વામી શું બોલ્યા ?
૫. મુક્તાનંદ સ્વામી શા માટે નીચે સૂતા હતા ?

પ્ર.૧૨ નીચે આપેલા પ્રસંગોમાંથી કોઈ પણ એક પ્રસંગ ટૂંકમાં વર્ણવી ભાવાર્થ લખો. (બારેક લીટીમાં) [૪]

૧. મૂળજીએ બાવાજીને દેખાડેલું ઐશ્વર્ય
૨. નિર્માનિતા

પ્ર.૧૩ આપેલા વિકલ્પોમાંથી ફક્ત સાચા વિકલ્પોની આગળ આપેલા ચોરસ ખાનામાં ખરાની (✓) નિશાની કરો. [૮]

નોંધ : એક કે એકથી વધારે વિકલ્પ સાચા હોઈ શકે. તમામ સાચા વિકલ્પ આગળ ખરાની નિશાની કરી હશે તો જ પૂર્ણ ગુણ મળશે, અન્યથા એક પણ ગુણ નહીં મળે.

૧. જૂનાગઢ મંદિરની મહંતાઈ આપી.
  - (૧) ☐ વઢવાણમાં અનિરુદ્ધાનંદ સ્વામીને મહંત નીમજો.
  - (૨) ☐ પરમાનંદ સ્વામી મદદમાં રહેશે.
  - (૩) ☐ ડાંગરાવાળા નિર્ગુણાનંદને બોલાવો.
  - (૪) ☐ નાગર અમલદારો કૃષ્ણપંથી છે.
૨. ઊંડ નદીએ શ્રીહરિની લીલા
  - (૧) ☐ નદીના પાણીમાં ચલાખો પથરાવ્યો.
  - (૨) ☐ આ. સં. ૧૮૬૦
  - (૩) ☐ ચલાખાને પોતાની યોગશક્તિથી વહાણની જેમ ચલાવ્યો.
  - (૪) ☐ નદીમાં ધૂબકા મારે
૩. લાડીલા ભક્તને નીરોગી કર્યા.
  - (૧) ☐ ગોળ ખૂબ જમાડ્યો.
  - (૨) ☐ અડદની દાળમાં ખૂબ હળદર નંખાવી.
  - (૩) ☐ કોથમીરની ચટણી આપી.
  - (૪) ☐ ત્રણ દિવસ સુધી રેચ લાગ્યો.
૪. બે વાઘ વચ્ચે બકરી
  - (૧) ☐ કલ્યાણભાઈને સ્વામીના સ્વરૂપનો નિશ્ચય થયો.
  - (૨) ☐ સાધુ જમનારા સારા છે.
  - (૩) ☐ આ સાધુને ઓળખો છો ?
  - (૪) ☐ તમે સમજો છો તેમ નથી.

પ્ર.૧૪ નીચે આપેલાં ખોટાં વાક્યોને મથાળાના સંદર્ભમાં સાચાં લખો. [૬]

નોંધ : સંપૂર્ણ સાચું વાક્ય લખ્યું હશે તો જ ગુણ પ્રાપ્ત થશે, અન્યથા એક પણ ગુણ નહીં મળે.

ઉદાહરણ : બાળચરિત્રો : કેલાસનાથ ને પૂરીબાને બીજા પુત્રની પ્રાપ્તિ થઈ. તેનું નામ પાડ્યું રવજી.

જવાબ : બાળચરિત્રો : ભોળાનાથ ને સાકરબાને બીજા પુત્રની પ્રાપ્તિ થઈ. તેનું નામ પાડ્યું સુંદરજી.

૧. નિઃસ્વાદી બનાવ્યા : આ વણિક ભક્તને થયું કે સ્વામી આવા મોટા આશ્રમના ભંડારી છે તે કાજુ-બદામ જ જમતા હશે.
૨. પ્રાગટ્ય : રસ્તામાં લેખાર્ટીબી ગામે દરબારના ડેલામાં રાત રોકાયા. સંવત ૧૭૩૮ના વૈશાખ સુદ નોમનો એ દિવસ હતો.
૩. સેવાવૃત્તિ : સ્વામી મહેળાવ જવા નીકળ્યા. કોઠારીએ મહિમાપૂર્વક માંદા હરિભક્તોની ખડેપગે સેવા કરી. સ્વામીની ઈચ્છાથી સૌ હરિભક્તો સાજા થઈ ગયા.
૪. વૃત્તિનો નિરોધ : સંવત ૧૮૭૮ની સાલમાં સોરઠમાં ભયંકર વરસાદ પડ્યો હતો. અતિવૃષ્ટિના ભારને હળવો કરવા ગુણાતીતાનંદ સ્વામીએ, નિત્યાનંદ સ્વામીને ત્રણસો સંતના મંડળ સાથે વડોદરા મોકલ્યા.
૫. રંકમાંથી રાય : કઠિયારો બાઉદીન અને તેની મામી ગામમાં ભારો વેચી ખેતરમાં ગયાં. તે જ રાત્રે બાઉદીન તેની બહેનને લઈ ગામમાં કંઈક કામે ગયો. ત્યાં રાજા સાહેબની સવારી નીકળી.
૬. માન અપમાનમેં એકતા : એટલામાં કોઈ આચાર્ય રઘુવીરજી મહારાજને બોલાવી લાવ્યું અને સંધ્યા માનસીનો ડંકો વાગ્યો એટલે સૌ માનસી કરવા ગયા.

\*

\*

\*

■ અગત્યની જાહેરાત ■ તમામ પરીક્ષાર્થીઓ આપણી સંસ્થાની નીચે દર્શાવેલી website - link પરથી જૂનાં વર્ષોનાં પ્રશ્નપત્રો તથા તેના ઉકેલપત્રો નિઃશુલ્ક ડાઉનલોડ કરી શકશે તથા તેની પ્રિન્ટ પણ કાઢી શકશે.

<http://www.baps.org/Satsang-Exams.aspx>